

# I- ខុទ្ទកាល័យព្រះមហាក្សត្រ

## ១- ព្រះរាជក្រម

ព្រះរាជក្រម នស.រកម.០២០១.០៣

យើង

ព្រះបាទសម្តេចព្រះ នរោត្តម សីហនុ

រាជហរិវង្ស ឧត្តរតោសុខាត វិសុទ្ធពង្ស រតនមហាបុរសរតន៍

និករោត្តម ធម្មិកមហារាជានិរាជ បរមនាថ បរមបពិត្រ

ព្រះចៅក្រុងកម្ពុជាធិបតី

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៣៩៩/០១ ចុះថ្ងៃទី ០៨ ខែ មីនា ឆ្នាំ ១៩៩៩ ដែលត្រាស់បង្គាប់ប្រកាសអោយប្រើជាផ្លូវការនូវច្បាប់ធម្មនុញ្ញ ស្តីពីវិសោធនកម្មមាត្រា ១១, ១២, ១៣, ១៨, ២២, ២៤, ២៦, ២៨, ៣០, ៣៤, ៥១, ៥០, ៥១, ៥៣, និង មាត្រា ទាំងឡាយនៃជំពូកទី៨ ដល់ជំពូកទី១៤ នៃរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១១៩៨/៧២ ចុះថ្ងៃទី ៣០ ខែ វិច្ឆិកា ឆ្នាំ ១៩៩៨ ស្តីពីការតែងតាំងរាជរដ្ឋាភិបាល
- បានឃើញព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសអោយប្រើច្បាប់ ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/០៥ ចុះថ្ងៃទី ២៤ ខែ មករា ឆ្នាំ ១៩៩៦ ដែលប្រកាសអោយប្រើច្បាប់ ស្តីពីការបង្កើតក្រសួង ឧស្សាហកម្ម រ៉ែ និងថាមពល
- តាមសេចក្តីក្រាបបង្គំទូលស្នើសុំពីសម្តេចនាយករដ្ឋមន្ត្រី និងពីរដ្ឋមន្ត្រីក្រសួង ឧស្សាហកម្ម រ៉ែ និងថាមពល ។

**ប្រកាសអោយស្រី**

ច្បាប់ស្តីពី អគ្គិសនី នៃព្រះរាជាណាចក្រកម្ពុជា ដែលរដ្ឋសភាបានអនុម័ត កាលពីថ្ងៃទី ០៦ ខែវិច្ឆិកា ឆ្នាំ ២០០០ នាសម័យប្រជុំពេញអង្គលើកទី៥ នីតិកាលទី២ ហើយដែលព្រឹទ្ធសភាបាន អនុម័តយល់ស្របតាម លើទម្រង់ និងគតិនៃច្បាប់នេះទាំងស្រុង កាលពីថ្ងៃទី១៣ ខែ ធ្នូ ឆ្នាំ២០០០ នាសម័យប្រជុំពេញអង្គលើកទី៤ នីតិកាលទី១ ព្រមទាំងត្រូវបានក្រុមប្រឹក្សាធម្មនុញ្ញ ប្រកាសថា ស្របនឹងរដ្ឋធម្មនុញ្ញ កាលពីថ្ងៃទី ១៥ ខែ មករា ឆ្នាំ ២០០១ ហើយដែលមានសេចក្តីទាំងស្រុងដូចតទៅ :

**ច្បាប់  
ស្តីពី**

**អគ្គិសនីនៃព្រះរាជាណាចក្រកម្ពុជា**

**ជំពូកទី ១**

**បទប្បញ្ញត្តិទូទៅ**

**មាត្រា ១ .-**

ច្បាប់នេះមានគោលបំណងគ្រប់គ្រង និងរៀបចំក្របខ័ណ្ឌការងារសំរាប់ការផ្គត់ផ្គង់ និងសេវាកម្ម អគ្គិសនី នៃព្រះរាជាណាចក្រកម្ពុជា ។

ច្បាប់នេះមានវិសាលភាពលើរាល់សកម្មភាពនៃការផ្គត់ផ្គង់ ការផ្តល់សេវា ការប្រើប្រាស់អគ្គិសនី និង សកម្មភាពផ្សេងៗទៀតលើវិស័យអគ្គិសនី ។

អគ្គិសនីក្នុងច្បាប់នេះ សំដៅលើថាមពលអគ្គិសនីឬសមត្ថភាពក្នុងការផលិតថាមពលអគ្គិសនី ។

សេវាកម្មអគ្គិសនីក្នុងច្បាប់នេះ សំដៅលើការផលិត ការបញ្ជូន និងការចែកចាយអគ្គិសនី ព្រមទាំង សេវាកម្ម បន្ថែម ឬបន្ទាប់បន្សំភ្ជាប់ជាមួយសកម្មភាពទាំងនេះ ។

**មាត្រា ២.-**

ច្បាប់នេះសំដៅបង្កើតឡើងនូវ :-

- ក-គោលការណ៍សំរាប់កិច្ចប្រតិបត្តិការវិស័យអគ្គិសនីនិងរាល់សកម្មភាពរបស់អ្នកកាន់អាជ្ញាប័ណ្ណ ក្នុងការផ្តល់សេវាកម្មអគ្គិសនី

... ឧត្តមស្របក្នុងការវិនិយោគ និងកិច្ចសហប្រតិបត្តិការពាណិជ្ជកម្ម ក្នុង អង្គការអភិវឌ្ឍន៍  
... រាប់បញ្ចូលចំពោះការផ្តល់សេវាកម្មអភិវឌ្ឍន៍ទាំងប្រការណាមួយ ក្នុង  
យ-គោលការណ៍សំរាប់ :-

- ១-ការពារសិទ្ធិអ្នកប្រើប្រាស់ ដើម្បីទទួលបាននូវការផ្តល់សេវាកម្មអភិវឌ្ឍន៍ដែលមាន  
ស្ថេរភាព និងគ្រប់គ្រាន់តាមតំលៃសមរម្យ
- ២-បង្កើនកម្មសិទ្ធិឯកជនលើមធ្យោបាយសំរាប់ការផ្តល់សេវាកម្មអភិវឌ្ឍន៍
- ៣-បង្កើតការប្រកួតប្រជែងនៅទីណាដែលអាចធ្វើទៅបានក្នុងផ្នែកអភិវឌ្ឍន៍
- ៥-គោលការណ៍ក្នុងការផ្តល់សិទ្ធិ កាតព្វកិច្ច និងធ្វើការពិន័យចំពោះអ្នកផ្តល់សេវាកម្ម  
អភិវឌ្ឍន៍ សាធារណជន និងម្ចាស់កម្មសិទ្ធិទីតាំងដែលទាក់ទងដល់មធ្យោបាយផលិតនិង ផ្គត់ផ្គង់  
អភិវឌ្ឍន៍ និង
- ៦-អាជ្ញាធរអភិវឌ្ឍន៍ កម្ពុជាសំរាប់បញ្ញត្តិចំពោះការផ្តល់សេវាកម្មអភិវឌ្ឍន៍ ។  
អ្នកប្រើប្រាស់ ក្នុងន័យនៃច្បាប់នេះសំដៅលើបុគ្គលណាមួយ ឬអ្នកទទួលសិទ្ធិបន្តដែលទិញ ឬ  
ទទួលអភិវឌ្ឍន៍ ដើម្បីប្រើប្រាស់ និងមិនមែនដើម្បីផ្តល់ ឬលក់បន្តអោយអ្នកដទៃទៀត ។

**ជំពូកទី ២**

**ក្របខ័ណ្ឌការងារនៃការផ្តល់សេវាកម្មអភិវឌ្ឍន៍**

**មាត្រា ៣ .-**

ការរៀបចំ និងគ្រប់គ្រងគោលនយោបាយយុទ្ធសាស្ត្រ និងផែនការរបស់រាជរដ្ឋាភិបាលលើ  
វិស័យអភិវឌ្ឍន៍ ជាសមត្ថកិច្ចទទួលខុសត្រូវទូទៅរបស់ ក្រសួងឧស្សាហកម្ម រ៉ែ និងថាមពល ។  
ការធានាអោយការផ្តល់សេវាកម្មអភិវឌ្ឍន៍ និងការប្រើប្រាស់អភិវឌ្ឍន៍ ប្រព្រឹត្តទៅដោយប្រសិទ្ធ  
ភាព គុណភាព ថិរភាព និងមានតម្លាភាព ជាសមត្ថកិច្ចទទួលខុសត្រូវរបស់អាជ្ញាធរអភិវឌ្ឍន៍កម្ពុជា ។

**មាត្រា ៤ .-**

ក្រសួងឧស្សាហកម្ម រ៉ែ និងថាមពលត្រូវធានាអោយមានទំនាក់ទំនងជាប្រក្រតី ជាមួយនឹង  
អាជ្ញាធរអភិវឌ្ឍន៍កម្ពុជាព្រមទាំងត្រូវផ្តល់ព័ត៌មានដល់អាជ្ញាធរអភិវឌ្ឍន៍កម្ពុជាអំពីគោលនយោ  
បាយ យុទ្ធសាស្ត្រ ផែនការអភិវឌ្ឍន៍ និងសេចក្តីសំរេចស្តីពី :-  
-ការវិនិយោគលើការស្តារ និងការអភិវឌ្ឍន៍ វិស័យអភិវឌ្ឍន៍សំរាប់រយៈពេលខ្លី មធ្យម និងវែង

- ការរៀបចំឡើងវិញ ការចូលរួមរបស់ផ្នែកឯកជន និងឯកជនបន្តិយកម្មរបស់សហគ្រាសសាធារណៈ
- ការលើកទឹកចិត្តចំពោះការប្រើប្រាស់ធនធានថាមពលដែលមានស្រាប់ក្នុងស្រុក សំរាប់ការផលិតអគ្គិសនី ។
- ការរៀបចំផែនការ និងកិច្ចព្រមព្រៀងលើការនាំចេញ នាំចូលអគ្គិសនី
- ការឧបត្ថម្ភក្រុមអ្នកជាវជាក់លាក់ណាមួយ និងការផ្តល់អាទិភាពដល់អ្នកប្រើប្រាស់អគ្គិសនី
- ការបង្កើនប្រសិទ្ធភាពក្នុងការផលិត បញ្ជូនចែកចាយអគ្គិសនី និងការប្រើប្រាស់អគ្គិសនី ព្រមទាំងសកម្មភាពដើម្បីបង្កើតកម្មវិធីសន្សំសំចៃអគ្គិសនីសំរាប់កម្ពុជា និង
- កាលៈទេសៈដែលមានភយន្តរាយផ្នែកអគ្គិសនី និងយុទ្ធសាស្ត្រ ដើម្បីធានាសន្តិសុខផ្នែកថាមពល ។

**មាត្រា ៥**

អ្នកផ្គត់ផ្គង់សេវាកម្មអគ្គិសនីមួយៗ ត្រូវមានអាជ្ញាប័ណ្ណដែលចេញដោយអាជ្ញាធរអគ្គិសនីកម្ពុជា ហើយត្រូវអនុវត្តតាមបទប្បញ្ញត្តិនៃច្បាប់នេះ និងរាល់បញ្ញត្តិដែលកំណត់ក្នុងអាជ្ញាប័ណ្ណរបស់ខ្លួន ព្រមទាំងបទប្បញ្ញត្តិ និងនីតិវិធីរបស់អាជ្ញាធរអគ្គិសនីកម្ពុជា និងការតំរូវតាមច្បាប់របស់ព្រះ រាជាណាចក្រកម្ពុជា ។

រាល់ការសំរេចចេញអាជ្ញាប័ណ្ណ ត្រូវផ្អែកលើគោលនយោបាយយុទ្ធសាស្ត្រ និងផែនការលើវិស័យអគ្គិសនីរបស់រាជរដ្ឋាភិបាលកម្ពុជា ដែលមានគោលបំណងកាត់បន្ថយចំណាយម៉ាហ្ស៊ីណាល់ រយៈពេលវែងនិងខ្លីអោយបានតិចបំផុតក្នុងការផ្គត់ផ្គង់អគ្គិសនីទូទាំងព្រះរាជាណាចក្រកម្ពុជា ព្រមទាំង សេចក្តីសំរេចនានាដូចមានចែងក្នុងមាត្រា ៤ ហើយត្រូវធានាដល់ផលប្រយោជន៍សាធារណៈ ។

អាជ្ញាធរអគ្គិសនីកម្ពុជា ត្រូវធានាអោយអ្នកកាន់អាជ្ញាប័ណ្ណប្រតិបត្តិតាមស្តង់ដារទាក់ទងទៅនឹងកិច្ចប្រតិបត្តិការបច្ចេកទេស សុវត្ថិភាពនិងបរិស្ថានដែលបង្កើតឡើងនិងផ្សព្វផ្សាយដោយក្រសួងឧស្សាហកម្ម រ៉ែ និងថាមពល ។

អាជ្ញាប័ណ្ណក្នុងច្បាប់នេះ សំដៅលើលិខិតអនុញ្ញាតដើម្បីធ្វើសេវាកម្មអគ្គិសនី ។



អ្នកកាន់អាជ្ញាប័ណ្ណក្នុងច្បាប់នេះ សំដៅលើបុគ្គលដែលកាន់កាប់អាជ្ញាប័ណ្ណស្របច្បាប់ និងមានសុពលភាពចេញដោយអាជ្ញាធរអគ្គិសនីកម្ពុជា ។

**ជំពូកទី ៣**

**ការរៀបចំអាជ្ញាធរអគ្គិសនីកម្ពុជា**

**មាត្រា ៦.-**

អាជ្ញាធរអគ្គិសនីកម្ពុជា គឺជានីតិបុគ្គលនៃនីតិសាធារណៈដែលទទួលនូវសិទ្ធិពីរាជរដ្ឋាភិបាល និងមានស្វ័យភាពក្នុងការត្រួតពិនិត្យលើការធ្វើសេវាកម្មអគ្គិសនី និងគ្រប់គ្រងលើទំនាក់ទំនងរវាងការផ្តល់ ការទទួល និងការប្រើប្រាស់សេវាអគ្គិសនី ។

**មាត្រា ៧.-**

អាជ្ញាធរអគ្គិសនីកម្ពុជា មានភារកិច្ចដូចតទៅ :-

- ក-ចេញ កែសំរួល ព្យួរ ដកហូត ឬ បដិសេធអាជ្ញាប័ណ្ណសំរាប់ការផ្គត់ផ្គង់សេវាកម្មអគ្គិសនី ដូចមានកំណត់ក្នុងមាត្រា ២៩ នៃច្បាប់នេះ
- ខ-អនុម័តថ្លៃ និងបន្ទុកចំណាយផ្សេងៗព្រមទាំងលក្ខខណ្ឌនៃសេវាកម្មអគ្គិសនី របស់អ្នកកាន់អាជ្ញាប័ណ្ណ លើកលែងតែថ្លៃ និងបន្ទុកចំណាយផ្សេងៗ ព្រមទាំងលក្ខខណ្ឌនោះត្រូវបានបង្កើតឡើងតាមវិធីប្រកួតប្រជែង និងផ្អែកលើទីផ្សារ
- គ-កំណត់អោយអនុវត្តបញ្ញត្តិ បែបបទនិងស្តង់ដារសំរាប់កម្មវិធីវិនិយោគរបស់អ្នកកាន់អាជ្ញាប័ណ្ណ
- ឃ-ពិនិត្យឡើងវិញលើសកម្មភាពហិរញ្ញវត្ថុ និងរចនាសម្ព័ន្ធសហគ្រាសរបស់អ្នកកាន់អាជ្ញាប័ណ្ណក្នុងកំរិតមួយដែលសកម្មភាព និងរចនាសម្ព័ន្ធនេះអាចជាឧបសគ្គដោយផ្ទាល់ ដល់កិច្ចប្រតិបត្តិការ នៃវិស័យអគ្គិសនី និងប្រសិទ្ធភាពនៃការផ្គត់ផ្គង់អគ្គិសនី
- ង-អនុម័ត និងដាក់អោយអនុវត្តស្តង់ដារប្រតិបត្តិសំរាប់អ្នកកាន់អាជ្ញាប័ណ្ណ
- ច-វាយតម្លៃ និងសំរុះសំរួលបណ្តឹងតវ៉ារបស់អ្នកប្រើប្រាស់ និងវិវាទកិច្ចសន្យាដែលពាក់ព័ន្ធនឹងអ្នកកាន់អាជ្ញាប័ណ្ណ ក្នុងករណីដែលការតវ៉ា និងវិវាទនោះទាក់ទិននឹងការរំលោភបំពានលើលក្ខខណ្ឌដែលមានកំណត់ក្នុងអាជ្ញាប័ណ្ណ